

پولیس ریلیز

کراچی 06 اگست 2019ء۔

شہید بینظیر آباد ایلٹ پولیس ٹریننگ سینٹر رزاق آباد میں لنگٹ کورس 44 بیچ 1582 اہلکار جنکا تعلق سندھ کے مختلف اضلاع سے ہے کی پاسنگ آؤٹ تقریب منعقد ہوئی۔ اس تقریب کی مہمان خصوصی محترمہ سیدہ شہلا عرضا صاحبہ منسٹرو و مین ڈویلپمنٹ ڈپارٹمنٹ گورنمنٹ آف سندھ تھیں۔

تقریب کا آغاز تلاوت کلام پاک سے کیا گیا۔ تقریب سے خطاب کرتے ہوئے کمانڈنٹ جناب تنویر عالم اوڈھو صاحب نے اہلکاروں کو ٹریننگ کے مراحل کامیابی سے مکمل کرنے پر مبارکباد پیش کی۔ کمانڈنٹ جناب تنویر عالم اوڈھو صاحب نے مزید کہا کہ یہاں انسداد و ہشت گردی کی تربیت کو جدید خطوط پر استوار کیا جا چکا ہے۔

کمانڈنٹ صاحب کے خطاب کے بعد مہمان خصوصی محترمہ سیدہ شہلا عرضا صاحبہ منسٹرو و مین ڈویلپمنٹ ڈپارٹمنٹ گورنمنٹ آف سندھ نے پریڈ کا معائنہ کیا اور دوران ٹریننگ بہترین کارکردگی کا مظاہرہ کرنے پر جوانوں کو تعریفی اسناد اور نقد انعامات دیئے۔ اس موقع پر کمانڈنٹ صاحب نے مہمان خصوصی صاحبہ کو یادگاری شیلڈ پیش کی۔

پھر مہمان خصوصی صاحبہ نے اپنے خطاب میں شہید بینظیر بھٹو ایلٹ پولیس ٹریننگ سینٹر میں تربیت کے معیار پر اپنے مکمل اطمینان کا اظہار کیا۔ انہوں نے پاس آؤٹ ہونے والے اور بالخصوص نمایاں کارکردگی دکھانے والے اہلکاروں کو مبارکباد پیش کی۔ بعد ازاں انہوں نے پولیس کی عملی مشقوں کا معائنہ کیا اور جوانوں کی مہارت اور جذبے کی تعریف کی۔ اس موقع پر دیگر پولیس افسران اور عمائدین نے بھی شرکت کی۔